

MNWAPỤTA NKE OKWUKWE

Jemes 1:1-21; I Pita 1:1-9; 4:12-19.

IHEÒMỤMỤ 448

Nke Ndị okenye

AMAOKWU IBUN'ISI: “Ngọzi nādiri nwoke onye nātachi obi n’onwunwa: n’ihi na mgbe anwaputaworo ya, ọ gānata okpu-eze ahu, bú ndu, nke Onye-nwe-ayi kwere nkwa inye ndi huru Ya n’anya” (Jemes 1:12).

I Izuòkè site N’onwunwa

1. Oziekele ka ezigaara ndi Israel achugasiri ná mba di icheiche; Jemes 1:1; 1 Pita 1:1, 2.
2. Inwe ntachioji nime onwunwa naewetara anyi izuòkè nime Jisqs, Jemes 1:2-4; 5:11; 1 Pita 5:10.

II Eguzosighi ike nke Onye nwere obiabu

1. Chineke naenye ndi ahụ amamihe bu ndi ji okwukwe naariyo ya, Jemes 1:5; 3:13.
2. Nwoke ahụ nke nwere obiabu n’okwukwe ya di ka ebillimiri nke oké osimiri, Jemes 1:6-8.
3. Ozioma naeweli onye wedara onweya n’ala ma naeweda onye naeweli onweya elu, Jemes 1:9-11.

III Okwu ozọ di Icheiche

1. Ugwoqlu naechere ndi ahụ nke guzoworo n’eziokwu, Jemes 1:12; 1 Pita 1:3-9.
2. Ananwa onye o bula mgbe agu ihe ojoo nke aka ya naadokpufu ya ewee rafue ya, Jemes 1:13-18.
3. Onyenweanyi chorọ ndi naeme Okwu ahụ o bughị ndi naanu naani onunu Jemes 1:19-27.
4. Anyi ga naanurionu mgbe anyi naahu ahuhu n’ihi Kraist, 1 Pita 4:12-14; Matiu 5: 11, 12.
5. Ikpé gaamalite n’ulo nke Chineke, 1 Pita 4:15-19.

NKỌWA DI ICHEICHE

Ihuhuhu n’ihi Ozioma

Jemes dere Akwukwozi a nye ebo iri naabu ahụ ndi gbasara n’ebe niile, ndi agbasasiri n’etiti Ndi Mbaozo. Ma na nghota ya n’uzo di obosara, o bu ekele ezigaara NdiKraist n’ebe niile.

“Guanu ya n’onu nile, umu-nnam, mgbe o bula unu dabara n’onwunwa di iche iche.” Okwu a nke bu “onwunwa” di icheiche n’ebe a naatu aka ihe banyere mmpagbu, nwaputa maobu ule di icheiche. Mgbe o bula anaechè ihe banyere okwu a nke bu onwunwa, anaechè banyere ya dika ihe naeduba mmadu nime mmehie, ma n’ebe a akowaghi ya n’udi ahụ.

Ndumodu enyere n’ebe a bu igu ihe niile n’onu mgbe anyi naahu ahuhu n’ihi Ozioma, maobu mgbe Onyenweanyi kwenyere ka mmpagbu dakwasị anyi, maobu igabiga ule di ike di icheiche iji mee ka ihe ahụ korọ nime ndu anyi buru ihe edoziri nke gaewerute anyi n’izuòkè nime Kraist Jisqs. N’uzo ozọ, mgbe ule bįara, ghota na Chineke kwenyere ka ha bįa iji werute anyi n’inwe nghota zuruòkè banyere mmekorita nke anyi na Ya.

Onyenweanyi naachọ ndi anwaputaworo n’oge niile. O bu otu uzo nke Chineke nwere iji naanwaputa nrubeisi anyi nye ya. Ule di icheiche nwere uzo nke o si egosiputa erughieru anyi ya na igosiputa ihe anyi bu n’obi.

Apughị imata ike nke injin (Engine) tutu rue mgbe anwalere ya. Adighi amata uma mmadu tupu rue mgbe edebere ya n’onodu ebe o naaghaghị inwe mkpebi nime onweya ime ezi ihe obuna mgbe onyeiro naarugide ya ime ihe ojoo.

Ekwuwo ya si “Chineke naele umu madu ule ka ha wee nwee ike iguzo; Ekwensu naanwa ndi madu ime ka ha daa.”

Inwale nime Okéoku

Onyenweanyi siri Setan, “I tukwasiwo obi-gi n’aru orum, bu Job,... o bu nwoke zuruokè, zi kwa ezi, nke nātu egwu Chineke, nāsi kwa n’ihe ojọ wezuga onwe-ya?” (Job 1:8). Setan siri: “O bugh Gi onwe-gi gbaworo ya, gba-kwa-ra ulo-ya, gba-kwa-ra ihe nile o nwere, ogige gburugburu? ... setipu aka-Gi, metu ihe nile o nwere, o ghagh kwa igbakuta Gi azu n’iru Gi” (Job 1:10, 11). Ewezugara ogige ahụ. Job asighi, “Gini mere ihe ndia ji dakwasim?” O dara kpue iru ya n’ala kpoisi ala nye Chineke wee si, “JEHOVA nyere, JEHOVA anarawo kwa; ka aha JEHOVA buru ihe agoziri agoziri” (Job 1:21).

Lee otu obi gaatoro Onyenweanyi utọ ihu na Job naejidesi izuokè ya ike n’etiti oké onwunwa ahụ kachasi ukwu nke bjakwasiworo ya! Ihe mgbu nke onyeiro ahụ tukwasiri Job norori otutu oge ma Job jidere okwukwe ya; ma tupu ule ahụ agasia, o siri, “O (Onyenweanyi) mawo uzọ m’naga: Mgbe O nwaputasiim, dika ala-edo ka m’gaputa” (Job 23:10).

Okwukwe Job na izuokè ya nime Chineke na olileanya nke mbiliten’onwu o nwere akpaliworu Ndi Kraist n’ogbo niile ijidesi olileanya na okwukwe ha ike mgbe ha naagafe onwunwa oku di icheiche.

Onwunwa o bula nke puru ibjakwasu nwa Chineke o bula ka ekwenyere n’ihi odinma nke ya site n’aka Onyeisi nke nzoputa ya, ime ya ka o buru onye zuruokè karja nime Kraist Jisos.

“Nguzi nadi nwoke onye natashi obi n’onwunwa: n’ihi na mgbe anwaputaworo ya, o ganata okpu-eze ahụ, bu ndu, nke Onye-nwe-ayi kwere nkwa inye ndi huru Ya n’anya” (Jemes 1:12).

Onye Anaahughi anya

“Onye unu huru n’anya, o bu ezie na unu ahugh Ya anya” (1 Pita 1:8). N’ezie o bu imata mmadu otu onye ahụ si di bu ihe naeme ka i hu onyeahu n’anya. Anyi ejibeghi anya abuo hu Jisos mgbe o bula, ma anyi matara na o sachapwo mmehie niile anyi, kunye kwa ihun’anya ya nime obi anyi, ma nye kwa anyi olileanya ihu ya iru na iru otu ubochi. Nke a mere anyi ji hu ya n’anya.

Tomos ekwenyeghi na Jisos esiwo n’onwu bilie tutu rue mgbe o ji anya ya abuo hu Ya. Jisos siri, “N’ihi na i huwom i kwere? nguzi nadi ndi akahugh, ma ha kwere” (Jon 20:29).

Amamihe

“Ma o buru na amam-ihe foduru onye o bula nime unu inwe, ya riu n’aka Chineke, Onye neny madu nile n’af-ofufo, natagh kwa uta” (Jemes 1:5). Anyi chorọ amamihe nke gaenyere anyi aka ihota Ozioma nke oma ka anyi wee nwee ike igu ya n’onu niile mgbe anaele anyi ule ma nanwa kwa anyi, ka anyi wee nwee ike itachiobi na ya n’ihi Jisos.

Mgbe anyi naagu akwukwo Ilu isi ato anyi gaachoputa otutu ihe nime ya banyere amamihe. “Onye ihe nagara nke-oma ka madu nke chotaworo amam-ihe bu, ya na madu nke nenweputa nghota” (Ilu 3:13). “Osisi neny ndu ka o buru ndi nejide ya aka: E, onye o bula nke nejisi ya aka ike bu onye ihe nagara nke oma” (Ilu 3:18). “Nsopuru ka ndi mara ihe geketa” (Ilu 3:35).

Mgbe ejiri olu nke ichikota Mba Israel chee Solomon n’iru, o rioro Onyenweanyi maka obi nke amamihe. O toro Chineke utu, o bughu nani na O nyere ya ihe ahụ nke o rioro, kama enykwara ya otutu nguzi ozọ di icheiche. Jemes siri na Chineke neny madu nile n’af-ofufo, natagh kwa uta.”

Onyenwere Obiabuo

O buru na i chorọ amamihe riu n’okwukwe, naenweghiobi abuo. Onyenwere obi abuo dika ebilimiri nke oké osimiri, nke na amaghari n’iru n’azu, mgbe ufodu o naekwere, mgbe ufodu o naenwe obiabu. “Ka madu ahụ ghara ichè na o ganata ihe o bula n’aka Onyenweanyi.”

Otutu mgbe obiabu naamalite site n’iju irapu ihe di n’obi nke Onyenweanyi chorọ ka arapuru Ya. Ogwugwo diri objabuo anyi bu inwe okwukwe nwata. Otutu mgbe ndi ogbenye na ndi naamaghi akwukwo nwere ya, mgbe ndimaara akwukwo naagafe ya n’ihi idi ala ya. “okwukwe si n’onunu puta, ma onunu ahụ sitere n’okwu Kraist” (Ndi Rom 10:17).

Onye nwere obiabu ka Ndi ozizi ndi Ju naakpo onye nwere mkpuru obiabu, otu nime ha bu nke uwa nke ozọ buru nke Eluigwe. O dighi achọ irapu uwa, ma o choghi kwa ka anapu ya Eluigwe; ma otu o di nani otu nime ha ka o gaenweta. Enyere anyi ndumodu ka anya anyi diri nani ihu ebube nke Chineke.

Onwunwa na Ule di Icheiche

Baibul mere ka o doo anyi anya na onwunwa na ule di icheiche naechere nwa Chineke, ma enyere anyi ndumodu ka anyi nara ha n'onu. "Ite eji anucha ihe diri ola-ocha, oké oku di-kwa-ra ola-edo: ma Onye nanwa obi bu JEHOVA" (Ilu 17:3). "Ozizi nile site n'inye ahuhu nadi ka ihe nadingh-eweta onu n'oge di ugba a, kama nwuta: ma emesia o nenyeghachi ndi ahụ ewereworo ya nwaputa ha nkpuru nke di n'udo, bu nkpuru nke ezi-omume" (Ndi-Hibru 12:11).

Ugwofu niile nke Ikpeazu

Jisọs siri, "Ngozi nadi unu mgbe o bula ha nata unu uta, nesogbu kwa unu, nekwa kwa ajo ihe nile di iche iche megide unu n'okwu-ugha, n'ihim. Nurianu onu ka obi to kwa unu utu nke uku: n'ih na ugwo-olu unu di uku n'elu-igwe" (Matiu 5:11, 12). Jemes siri "Guanu ya n'onu nile, mgbe o bula unu dabara n'onwunwa di iche iche". Pita siri, "Ndi m'huru n'anya, unu echela echiche banyere onwunwa oku ahụ nke di n'etiti unu, nke nabiakwasi unu inwa unu, na obu ihe anahugh mgbe o bula, dika agasi na o bu ihe anahugh mgbe o bula nadakwasi unu: kama ebe unu nwekoru ahuhu nke Kraist, nanurinu onu; ka unu we were kwa obi nato utu nke uku nuria nime nkpuhe nke ebube-ya" (1 Pita 4:12, 13).

Pol kwuru okwu banyere "Nkpagbu ayi nke di nfe, nke di na nwa-oge a," nke na-aluputara ayi ebube nke-uku ri nne kachasi ihe nile, bu ebube nke di aru di kwa ebighebi.

Baibul gwara anyi na nwaputa nke okwukwe anyi di okonu ahia karija olaedo. Olaedo puru izutara anyi ulu di mma na otutu ihe di icheiche nke naenye onu bu nke uwa nke gaadi nani nwa oge. Ma nwaputa nke okwukwe anyi, na nwa aru olenaole, gaewetara anyi ihe nketa n'Eluigwe nke "anapughi imebi, nke anadingh-emeru kwa emeru, nke nadingh-atalata kwa."

AJUJU DI ICHEICHE

1. Gini mere anyi gaeji guo ya n'onu niile mgbe anyi dabara n'onwunwa di icheiche?
2. Olee otu esi anwa umummadu ka ha mehie?
3. Gini mere anyi gaeji choo amamihe n'oge anaele anyi ule?
4. Gini ka o putara bu onye nwere obiabu?
5. Anyi puru ibu ogbenye n'ihe nnweta nke uwa ma nime gini ka anyi kwesiri ibu ogaranya?
6. Olee ebe Chineke gaamalite ikpeikpe?
7. Gini mere nwaputa nke okwukwe ji di oké onuahia karija olaedo?
8. Kwaa ihenketa anyi nwere n'Eluigwe n'odin'iru.